

# NAŠA NIWA

PIERŠAJA BIEŁARUSKAJA HAZETA Z RYSUNKAMI

Wychodzić što tydzień ruskimi i łacinskimi literami.

Adres redakcii i administraciji: Wilnia, Wilenszkaja wulica № 20

Cena z pieresyłkaj i dastastaŭkaj da chaty: na 1 hod—2 r. 50 k., na 6 mies.—1 r. 25 k., na 3 m.—65 k., na 1 mies.—25 k. Za hranicaj: na 1 h.—4 r., na 6 m.—2 r., na 3 m.—1 r. Pieramiena adresu—20 k.

Čarodny numer „Našaje Niwy“ wyjdzie 21 krasawika. Pry hetym numeru ūsim padpisčykam razsyłajecca darma knižka „Jak używać štuczny nawoz“.

Č—czytać jak polskaje CZ;  
Š—czytać jak polskaje SZ.

## Chrystos Uwaskros!..

Hlybokaja poŭnač... Na niebi świeciac zorki; koźnaja z hetych zorak, adčyniŭšy ū niebi wakonce, swaimi bliskučymi wočkami paziraje na hrešnuju ziamlu. Adna z ich zamihaje, druhaja pakocicca i dzieś zniknie ū niabiesnym prastory. Miortwaja ciš panuje na ziamli: ūsio špić pad pakrywałam načnoje ciemry..

Woš u paŭnočnaj cišy zahudzieli zwany, i recha ad ich zykaŭ raznosicca daloka, daloka..

Pačuŭšy zwon, narod prabudźajecca i, pracieršy wočy ad snu, biażyje tudy, dzie čutny zyki zwanoŭ. U koźnaho niejkaj radasć, kożyn dušoju čuje, ab čym haworać jamu hetyje zyki: jany winšujuć narod z wialikim Uwaskresieñniem Chrysta.

Bolej, jak dziewiatnaceaé stalećcioŭ tamu nazad żyŭ i wučyŭ Chrystos dabru i sprawiedliwaści i za heta byŭ raspiat na kryżu. Pamiersaje



cieła Chrysta zniali s kryža i pachawali ũ ziamli, a k dźwieram prystawili wojska i pryłażyli piećaci.

Ale ni piećaci ni wojska nie zmahli začyniõ pierad usim űwietam wialikaj Praŭdy: jana żywie wiečna. I—űwaskros Chrystos!..

Nichaj že razam z Jaho wialikim űwaskresieñniem i űwieś narod naš űwaskreśnie! Nichaj skinie z siabie kajdany hora-niadoli. klejno pahardy i *zdźieku* i stanie wolnym, jak pawinno być! Nichaj nablížajeca nam toj čas, kali kożyn čelawiek budzie ličyć siabie bratom druhomu, i nia budzie kátaŭ i raboŭ!..

**A Hurlo.**

Kapyl, Minsk. hub.

## Chrystos űwaskros.

Chrystos űwaskros!  
Šumiaõ lasy,  
Pryroda, radašciu adzieta,  
Paŭna prywolnaje krasy  
I prosić űwieta, bolej űwieta!

Pawiejaŭ wietryk cioply űsiudy  
I štoś pryrodzi jon prynios;  
Wiasnu spatkajcie űmieła, ludzi!..  
Chrystos űwaskros!  
Chrystos űwaskros!

Dawoli čmy! Zijajuć zory,  
Nastanie dzieñ—ni stanie šloz...  
Ustañcie ludzi, zbudźcie hore,  
Chrystos űwaskros!..  
Chrystos űwaskros!

Chrystos űwaskros!  
Duša balić  
I rwiecca radasna tak serce!  
Nia choćeš šloz... Žadaješ žyć.  
Huduć zwany:—Nia budzie űmierci!

Chrystos űwaskros!!!  
Ručy biahuć  
Miž hor i kociacca ű daliny,  
A dumki wolnyje latuć  
Ad snu, katorem űpiaõ niziny,

Braty, zapiejmo piešniu woli,—  
Dawoli ździeku, hora, šloz!  
Čekajmo űšćašcia j lepšaj doli!  
Chrystos űwaskros!  
Chrystos űwaskros!

**F. Černyšewič.**

## U DUMIE I KALA DUMY.

*Zasiedańnie 30 i 31 marca.* Razhledali dalej zakon ab wałasnym samoupraŭleñni. Staćci bolšaju čašciu pryjmalisia tak, jak apracawała ich dumskaja komisija, i wialikich supiereček nie było; da niekatorych staćciej ustaŭlali małyje papraŭki.

\* \* \*



*Zasiedańnie 1 krasawika (aprela).* Razbirali pytańnie, ličyc ci nie, pašpiešnym zapros ministra narodnaj ašwiety ab ahraničeńniach dla żydoŭ—eksternoŭ (tych, što zdajuc ekzamieny nie wučyŭšysia u szkołach). Hałasawańniem Duma atkidaje pašpiešnaść zaprosu. Pašla Duma razhledać dalej zakon ab wałasnym samoupraŭleńni. Pryniali zakon da 108 staćci biez wialikich paprawak. Piererwali heto zasiedańnie kala 6 hadziny, bo ahledzilisia, što ŭ Dumie nima zakonnoha čysta deputatoŭ.

*Zasiedańnie 2 krasawika.* Najpierš<sup>\*</sup> predsiedaciel pawiedamiŭ Dumu, što jej podan prajekt naznačyc na 27 aprela zasiedańnie Has. Dumy, kab razhladziec zapros Predsiedaciela Rady Ministroŭ ab zawiedzieńni ziemstwa ŭ Zachodnim kraju pa 87 staćci. Prajekt hety Duma pryjmaje. Pośle dalej prahledajuc zakon ab wałasnym samoupraŭleńni. Prahledzili hety zakon da 111 staćci. Takim čynam, da wialikodnaho pierarywu Duma pašpieła prahledzić tolki krychu bolš, čym paławinu staćciej ab wałasnym samoupraŭleńni.

Čarodnaje zasiedańnie naznačyli na 19 krasawika.

Predsiedaciel ministroŭ Stołypin<sup>\*</sup> dawaŭ atkaz Hasudarstwienamu Sawietu na zapros, jaki Sawiet zrabiŭ jamu s pryčyny rospusku Dumy i Sawietu, kab zawiaści pa 87 staćci biez ich zakon ab ziemstwie ŭ Zachodnich huberniach. Sawiet przyznaŭ, što tumačeńnie Stołypina jaho nie zdawoliło. Proci Stołypina padali hałasy 99 členoŭ Sawietu, a zdawoleny jaho mowaj tolki 58.

---



---

## Wałasnoje ziemstwo i żydy.

Duma razhledaje nadta wažny zakon ab usiestanowaj wołaści (abo, jak kažuć, ab wałasnym ziemstwie), katory pašyryć prawy wałasnoha samoupraŭleńnia i zrobić jaho sašisim niezaležnym ad ziemskaho načalnika. U nowaje wałasnoje samoupraŭleńnie buduć wybiracca ludzi ad usieh stanoŭ, i wałasnyje padatki razložacca nia tolki na mużykoŭ, ale i na ŭsiech čysta žycieloŭ. Prawyje i nacionalisty (da katorych prytililisia z zadu ŭsie našy mużyki «deputaty» ad Biełarusi) starajucca tak «paprawić» zakon, kab wołaść mieła mienš prawoŭ i bolš była pad apiekaj administracii. Ale niejaka Duma nie pryjmajeć ich «paprawak», a pryjmajeć zakon tak, jak jaho napisala komisija z deputatoŭ. Nam prychodziłosia šmat hawaryć z hetymi deputatami (jany ŭsie z Rasiei, deputaty «našy» hetym nie cikawiacca), i komisija wykarystała dla zakonu pracy «Našaje Niwy» (u № № 30, 33, 35—36 za 1909 h.—«Biudžety žycieloŭ adnej wołaści», «Ab budućej usiestanowaj wołaści»).

Prawyje ni dajuc nijakich prawoŭ u wołaści żydam, a padatki buduć płacić i żydy. Pa našaj dumce, ahraničywać u ludziej prawy za to-



je, što jany naležač da tej ci druhoj nacii, sašim niezdarowaja i niamudrara reč, i karyści ad hetaho nikomu nima. U Bielarusi żydy—heta handlowa-pramysłowy klass nasieleńnia. Žydy u nas najlepš orhanizawali handel; za astatnije hady u samych małych miastečkach imi zawiedzienny tarhi, dzie sielski haspadar pradaje swaje wyraby. Ceny u nas trymajucca dobreje, bo handlaroŭ żydoŭ mnoha—ni tak, jak u Rasiei, dzie handel trymajuc u swaich rukach kułaki—monopolisty. Woš-že rasiejskije hazety i ludzi žalacca, što u ich handel kiepska narychtawany i tarhoŭ mała; u kožnym siale tamaka siadzić kułak-kupiec i, jak choče, kuplajeć i pradajeć mużykam. Naprykład: adzin ruski mużyk z Dorohobužskaho pawietu Smalen. h. nam kazaŭ, što na torh jon jedzie u Dorohobuž za 50 wiorst raz u hod, kali treba pradać karowu, a tak u siale kupiec adzin jezdić i panujeć. Ruski kupiec zašiahdy choče adrazu mnoha zarabić, a żyd lubić, kab časta hrošy abaračywalisia i kożyn raz patrošku zarabić. Naš kraj handlowa staić wyšej za Rasieju, i za heta treba dziakawać dobra narychtawanamu handlu.

Našy bielaruskije żydy s swajej bolšaj kulturnašciu i praktyčnym rozumam byli by nadta karyсны ŭ nowaj wołaści. I ciapier, kali u nas nima nijakaho ziemstwa, to miastečkowyje żydy najmajuc doktora, ad katoraho karyšć nia tolki żydam. Kab sabrać hrošy na doktora, jany, naprykład, dajuc tolki adnamu kupcu prawa pradawać sol, ci droždzy, ci ješče što, a za hetu monopoliju jon dajeć na doktora 300—800 r. Iznou že ciapier šmat atkrywajucca pa haradkach i miastečkach himnazij i siarednich skoł, i ūsio heta orhanizujuc żydy, a tam wučacca i chryscijanie. Wychodzić, što żydy u nas swajej achwotaj robiać toje, što pawinno rabić ziemstwo, haradzkije dumy i prawicielstwo. Žydy-ž u nas pieršyje pačali atkrywać i chaŭrusnyje bančki.

Ješče treba skazać, što żydy u hramadzkih orhanizacijach (ustrojstwach) nikoli nie kraduć i nie marnujuć hramadzianskich hrošej, jak heta u nas skrož wiadziecca.

My ūsio heta pišem dzieła sprawiedliwašci, i kožny, padumaŭšy ab hetym, choć jon i budzie hawaryć, što nia lubić żydoŭ, pryznajeć, što heta praŭda. Kališ-to nawat «Новое Время», čornasociennaja hazeta, worah żydoŭ i «inorodcoŭ», pišała, što kab żydam skazali zbudawać krepasć Port-Artur i kalib jany pryznali, što im heta krepasć patrebna, dyk tak by jaje zbudawali, što nijakije japoncy Port-Artura nie zwajewali by. Miastečkowyje żydy, jak tarhowa-pramyšleny klass nasieleńnia, stajac najbliżej k ziemlerobam, selianie z imi żywuć najbliżej, i interesy ich blizka schodziacca i nawat časami pierapletajucca. Inšyje haworać, što żydy, jak bolš wučonyje i razumnyje, buduć bolš kamandawać usimi. Ale-ž jany nia mohuc kamandawać užo zatym, što ich mienš za chryścian; naprykład, u Radaškoŭskaj wołaści (katoruju my zrabili na papiery «ŭsiestanowaj» u № 33, 35—6 «N. N.» za 1909 h.) żydoŭ 1200 duš, a mużykoŭ, mieščan, pamieščykoŭ 9542 dušy. A pa druhich wałaścioch kudy mienš żywie żydoŭ, i ū Radaškoŭskaj wołaści ich ažno 1200 duš, bo Radaškowičy—adno z najbolšych miasteček u huberni. Dyj, pawedlih rozumu, to razumny čelawiek zašiahdy karyсны, kali rozum jaho kirujucca na ahulnuju karyšć. Woš-že i naš bielarus nie taki užo dureń, jak pišuć roznyje nianiaty-



je patryoty: bielarusy—narod nawat i chitrawaty sabie, a kali dać hetamu narodu škoty, lepšyje za ciapierašnije cerkoŭnyje i narodnyje wučylišcy, to budzie sašsim swaim rozumam žyć. Mužyki i sami dabiwajucca wyšejšaj škoty; naprykład, u m. Iwienicy Min. h. wołaść atpuściła 800 r., kab atkryć haradzkoje wučylišče dla swaich chlopecoŭ, ale dyrekcija atkazala, što jana pryznała, bytcym haradzkoje wučylišče dla Iwienca niepatrebno.

Adny biadujuć, što kiepska, što mužyk niawučony, a druhije dawodziać: ješče horš budzie, jak jon stanie zališnie razumny. Ale, kali adzin čelawiek ciapier u nas razumniejšy (žyd), a druhi durniejšy (mužyk), to nielba damahacca, kab razumny staŭ durniem; naabarot, treba, kab i ciomny staŭ mudrym. Heta i dzicia skažeć, a tym časam jość šmat ludziej u nas, što na heta nie zhadžajucca.

Kab 4—5 hadoŭ tamu u nas u kožnaj wołaści atkryli choć haradzkoje wučylišče, to my by mieli ciapier mużyckuju intelihienciju dla samoupraŭleńnia wałasnoha, pawietowaho i hubernskaho, i nia treba było by wydumywać zakonou, kab jak adsunuć ad samoupraŭleńnia żydoŭ, palakou i druhije nacii, tłumacučy heta tym, što jany razumniejšyje ad ciomnych mużykoŭ.

A. Ū.

## Z našaho žyćcia.

### Hadauščyna śmierci Sierhieja Połujana.

8-ho krasawika skončyŭsia hod, jak zyjšoŭ sa świetu małady bielaruski pišmiennik, supracotnik «Našaje Niwy», Sierhieja Połujan.

Horda padniaušy haławu, śmieła ūzirajučysia ū nieznanuju budučynu, jon prostaj darohaj išoŭ da swajho darahoha, świetlaho ideatu—adradžeńnia rodnaho narodu. Na hetaj darozi wostryje kamieńnia ranili jamu nohi, žyćcio krok za krokam budawało ūsio nowyje i nowyje praškody, kab złamać u im wieru ū siabie, ū swaju pracu, zabić żywuju dušu; jon nie ahledaŭsia na heta. Kali Ź u zmahańni z žyćciom nadarwalisia maładyje siły, ščyry idealist-entuzjast nie schacieŭ paddacea swajej złoju doli: jon sam pałażyŭ na siabie ruki ū minutu zniamohi...

Zhinuŭ Połujan, zhinie moŭže nie adzin z nas pierš, čym nastupić dzień wialikaho ūsienarodnaho adradžeńnia našych bratoŭ, ale nijakije niabody žyćcia nie zdalejuć zabić wieru ū żywoje dzieło, ū katoraje, umirajučy, wieryŭ i naś bez pary zyjšoŭšy u mahiłu tawaryš.

Połujan pamior pierad samym Wialikadniem u Kijewi. Z bratniej, ale nie swajej Ukrainskaj ziamli staŭ jon rodnaj staroncy haračy prywiet: «Chrystos Uwaskros! Z wialikim światam winšuju ciabie, Wialiki Bielaruski Narod!» Mocnaj wieraj ū pabiedu praŭdy napaŭniało serce jaho hetaje świata i z hrudziej jaho wyrwało praročeskije słowy:



«...I ty ůwaskreśnieś, moj rodny kraju. Skinieś s ůyi jarmo ad-wiećnaħo hora i nudy.

Dahetul my płaćem, dahetul my stohniem,

Adwiećnych nia moħem pazbycisia ůloz...

«Ty ůžo pierestanieś płaćeć. Ty padniaů twar swoj, z nadziejaj to-wiś zyki zwanou:

— «Bom! bom!.. Praćychajsia ad snu, Biełarus! Hodzi stahnać dy ůalic-  
ea: ůalba nićoha ni daść tabie. Ustawaj! Idzi budawać zrujnawanuju bać-  
koušćynu!

Napierad pa ůćaście! Chaj złoje ůsio drohnieł

Wiesna ůžo na ůwieci: Chrystos uwaskros!

«Ja baću, jak ůwiatleje twój twar, moj rodny kraju. I, poůny siły i wiery, ja kryću wa ůsiu moc twaim niwam, lesam i bałotam, twaim pa-nurym wioskam, twaim pakryůdźonym synom:

— «Z wialikim ůwiatam wińsuju! Z wialikim ůwiatam, Wialiki Bie-  
łaruski Narod! Chrystos uwaskros»!..

Čeławiek, katory tak wieryů u swoj narod, katory addaů jamu swaju duůu i ůsie swaje siły, nia moħe pamierci ů pamiaci narodu. I ů sumnjuu hadaůůćynu ůmierci jaho, wusny koħnaħo ůwiadomaħo biełarusa sami ůepćuć hetyje ůlwy:

«Wiećnaja pamiać Sierhieju Połujanu! Čeść i ůława imieni jaho»!

\* \* \*

## Nie ůałaści, a praůdy.

«Ni płaćeć tolki, ni ranić bolki,—

«Bolki, jakuju niadola dała».

*J. Kupala.*

Ciaħkoje naůe ůyćcio, horkaja naůa dola.

Ad wieku zabityje, ad wieku zahnyaje, biez nawuki, biaz ůwietu my ciahniem, bytcym ůywiota, chamut ůyćcia, abliwajućy potam ubohuju niůku, praliwajućy kroů na wajnie, spraůna ůnosiaćy padatki, spraůlajućy pawinnaści,—my, pracawityje chlebaroby biełarusy.

«Biełarus skrycien, niedawierćyů, nieludzim»!—tak kaħuć pra naůyħ chlebarobou rasjejcy i palaki.

«Biełarus ciomien, zabit, nieůćasny»!—tak kaħe koħyn, chto paznaů biełaruskuju wiosku.

I usio heta praůda.

Kali spatkajeů dzie zabitaha, ů łachmany ubranaħo biedaka, katory Boħaj miłaściu prosić pomaćy, tady (kali wy čeławiek ůałaůliwy) kiniecie jamu miedziany hroůyk i pojdziecie dałej.

Ale kali «u wahromnistaj hramadzie» nie adzin miljon ad wieku za-bityħ, ciomnych, u łapei abutych biełarusou na swaich chudych ple-ćach wynosiać na «ůwiet ceły» swaju adwiećnuju kryůdu, biadu, hore,—



tady nie kidajcie im ad žałaści u twar miedziany hrošyk, a wysluchajcie ich i zrabiecie toje, što skaže wam sumleńnie.

«S čaho asabliwa jošé tutaka dziwawacca,—(piše ziemplak naš s farmy št. Dakota ũ Amerycy), heta z uwahi amerykancoŭ da pracawitych, dužych i zdolnych ludziej, što pryjšli da ich s čužoj starany».

«S čaho asabliwa možna tutaka dziwawacca—heta z niedawierja i niuwahi da pracawitych chlebaroboŭ. Ad tutejšych ludziej apryč žałaści i hrašowaj miłaści ničoha nie dačekajeciesia»—tak pisaŭ by ja pra naše žycio da ludziej ščaśliwiejšaj i wolnaj staronki.

Tolki nie žałaści, a praŭdy, sprawiedliwaj uwahi da *četawieka* žadaŭ by ja ad usich tych ščyrych hlybokich serc, katoryje mahli by i zachacie-li pamahčy našamu biełarusu-ziemlerobu

Kali z-za ciomnych lasoŭ Hrodzienščyny, Wilenščyny, Minščyny, ad ubohich niŭ Witebščyny i Mahiloŭščyny pryđuć da was nie adzin miljon prabudziŭšychsia ad wiekawoha snu biełarusoŭ, i u was padymiecca pytańnie:

«A čaho-ž, čaho zachaciełaš im,

«Pahardžanym wiek, im slapym, hłuchim?»

Tady nie šukajcie ũ sabie žałaści (hetaho u nas dosi), nie kidajcie u twar wialikuju abidu—miedziany hrošyk tym, katoryje žadajuć adnaho: «Ludźmi zwacca».

Nie žałaść, nie hrašowaja miłaść pamohuć zmučenamu i chororamu sercu biełarusa: *uwaha, dawierje, pašana da jaho hramadzianskich prawoŭ, četawiečnaść*—heta lepšaje lekarstwo ad mnichich chwaroŭ.

Wiedajcie tolki: nie žałaści, a praŭdy choće ad was naš narod!

M. B.

## Biełarusy u Zakaŭkazzi.

U 1906 hadu, a asabliwa ũ 1907—8 h. h., na Kaŭkazi kipieta nacionalnaja rabota: ũsie narody, što tamaka żywuć, paŭstali da družnaj pracy nad budowaj swajej nacionalnaj kultury, nad razwićciem rodnaj mowy, artystyčnaho tworčestwa. Tady-ž pačata budzićca nacionalnaja świedomasć i miž našymi biełarusami, katorych doła zahnała ažno siudy. Jany stali zblizacca, i zlučata ich supolnaja dumka-ideja ab adradžeńni swajho narodu. Sabraŭsia niewialiki hurtok takich świedomych synoŭ Biełarusi, katoryje swobodnaje razwićcie koźnaj nacji ličyli najlepšaj darohaj da ũsieświetnaho postupu (prohressa). Heta nie była niejkaja *orhanizacija*—konspiraciŭnaja, z zadačami procichasudarstwienymi: nie, to była jak-by siemja ziemplakoŭ, katoryje żyli pamiaćciu ab baćkoŭščynie, mieli supolnuju mowu, zwyčai, kulturu. ũsie jany żyli ũ Tyflisie.

Bližej zyjšlisia adzin z adnym četawiek 10—15, najlepiej minčuki. Byli miž imi dwa žurnalisty, dwa pišmienniki-literatory, wučyciel, adzin wy-



šejšy čynoŭnik i druhije. Ŭsie jany spatykalisia to na supolnych abiedach, to na wiačerach, abo časam išli hulać za horad, u bory. Kala hetaho hurtka ziemlakoŭ zbiralisia i druhije biełarusy.

U centry kružka byŭ wysoki čynoŭnik: čelawiek wielmi zdolny, wu-čony, prajšoŭšy krepkuju żyćciowuju školu, pa duchu i pa krywi—biełarus čystakroŭny. U jaho bolš za ŭsio i zbiralisia. Idejny kirunak uziaŭ u swaje ruki adzin z ŭurnalistoŭ, małady enerhičny čelawiek z wyšejšaj naukaj. Wučyciel dobra hawaryŭ pa biełarusku, znaŭ na pamiać Marcinkiewiča, šmat jakije biełaruskije byliny, pieśni i dr. Literatary, choć i pracawali ŭ kaŭkazkich rasijskich hazetach, ale duchoŭny korm dla swajej tworčaści brali z rodných matywoŭ i uspaminoŭ ab rodnaj ziamli. Inšyje mahli dobra raskazać historyju hramadzianskaho ruchu ŭ Biełarusi, hawaryć biełaruskije kazki. Byli i śpiewaki biełaruskich piesieŭ. Ŭsio heta hurtam daŭało korm dla rozumu i serea. Było pastanoŭlena wyrabić ustaŭ kružka i padać jaho na zaćwierdžeńnie. Miarkawali orhanizawać swaju biblioteku, orhanizawać biełaruski teatr s pieśniami i tancami...

Ale.. hetyje apoŭnije pamanki astalisia tolki pamankami. Dwoje, katoryje kirawali hurtkom, byli jak-by sercem, prymuŭšeny byli ŭ 1910 hadu pakinuć na niejaki čas swaju dobruju sprawu. Adzin—s pryčyny chwary, a druhi—s pryčyny wyjazdu s Tyflisu. Ale, pamima hetaho, joŭc nadzieja, što hurtok jeŭšće papracuje i dalej pawiadzie pačatuju sprawu.

Hurtok biełarusoŭ u Zakaŭkazzi mieŭ ŭ sabie, jak wyšej užo skazano, intelihienciju. Nijakich ŭpływoŭ na rabočych nia mieŭ. Ale užo adno toje, što jon złażyŭsia, pakazywaje, što nacionalnaje pačućcie u biełarusy jeŭšće ni saŭsim zamierło. Biełarus moŭe być udziačnaj swaim lepšym synom za ich pracu dzieła adradžeńnia i mieć poŭnuju nadzieju na swajo adradžeńnie. «Tolki tam, dzie ŭ narodnym żyćci joŭc świetłaja nacionalnaja struja, moŭna wyzwać i razbudzić usie narodnyje zdolnaści, ŭsio nacionalnuju enerhiju\*), a heta «struja» užo zabiła i razliłasia pa ŭsim biełaruskim kraju. Nacija wysunuła na świet swaju mowu, literaturu, teatr, pieśniu... Jana dała Rasiei bahata lepšych synoŭ, predstaŭnikoŭ nawuki, artystyčnaj sztuki, a ciapier jana choće uzhadawać hetych synoŭ dla siabie, dla swajho postupu. Toje pałažeńnie, što biełaruskaja wioska dastaŭlaje na haradzki rynak wielmi ciomnyje, ale pracawityje i zdolnyje siły, daje prawo dumać, što Biełarus u niedalokim budučym zdaleje stwaryć swaju wialikuju kulturu.

Kaniec.


\*) Hl. Prof. Pogodin, ŭ ŭžurn. «Запросы жизни» № 7—1910 h.





## Piataja wystauka litouskaho krasnaho štukarstwa u Wilni.

Atkryłasia sioleta ũ Wilni piataja wystaŭka litoŭskaho štukarstwa. Wystaŭka składajecca z dwuch addzieloŭ: artystyčnaho i narodnaho. U artystyčnym addzieli wystaŭki bačym abrazy, skulpturu (reźbu) i drahije rečy—pracu litoŭskich wučonych artystoŭ. Z abrazoŭ wydzielajecca oryhi-



Pajaski tkanyje litoŭskim uzoram.



Azdobny koŭš z drewa raboty litoŭskich sielan.

malnaściu swajej dumki i raboty twory nidaŭna pamieršaho artysty-malara Čurlanisa. pośle Źmujdzinowiča, Stabroŭskaho, Rymšy. Na-ahuł addziel hety na sioletniaj wystaŭcy šmat biadniejšy, čym na letašniaj, ale usiožtki maje šmat cennych prac. Addziel narodny składajecca z wyraboŭ naj-





Pralnik z rezanymi uzorami raboty litouŝkich sielan.

Wyrezanaja azdobna lapata da praŝnicy staraŝwieckaj litoŝkaj raboty. Pierechowywajecca u sabraŝni staraŝwieččyny p. M. Brenštejna u Wilni.




bolej wiaskowych kabiet i dzieučat litoŭskich. Jość tut chwartuški, ručniki, pajaski, wyšyŭki, placionki i dr. Addziel hety daje nam zapraŭdny abraz kultury litoŭskaha narodu i pakazywaje jaho charakter.

Narodnaje azdobnictwo jość abraz kultury koźnaha narodu, abraz jaho ahulnaj duchoŭnaj pracy. I choć narodny addziel na litoŭskaj wystaŭcy nia može raŭnawaacca swaim artyzmaŭ da malarstwa i skulptury, katoryje my bačym u pieršym addzieli, zatoje jon nam daje paniaćcie, jak sam narod rozumieje krasu i jak jaje pieredaje ũ swaich wyrabach. Koźny narod, katory choć adradzicca kulturna, pawinien budawać heto adradžeńnie na asnowie, jakoj jość—miž druhim—narodnaja tworčaść; dzieła hetaho probki narodnych wyraboŭ z azdobami koźnaja maładaja nacija źbiraje, pryhledajecca im a pośle wučonyje artysty pieretwarajuć i bahaciać hetyje uzory, raźwiwajučy toje, što stwaryła swaja duša narodu, dy hetak bahaciać kulturnyje zdabytki narodu.

Nam, biełarusam, treba pilna źbirać i paradkawać koźnuju reč, katoraja maje na sabie znak azdobnictwa, bo heta znak našaj rodnaj kultury. W oś-že ũžo źmienia tutejšych ludziej nadumała ustroić na druhi hod *biełaruskiju wystaŭku*, kab pakazać ludziam, što i biełarusy mieli i majuć jak u štodziennym żyćci, tak i ũ artystyčnych wyrabach niešta swaje rodnaje asobnaje, što i jany atčuwajuć patrebu krasy u swajej šeraj doli.

Nichaj že koźny, ũ kim jość żywaja duša, pamože hetaj dobraj sprawie i pastarajecca sabrać z swajej wakolicy jak najcharašejšyje rečy, na katorych budzie jaki uзор ci rysunak, зроблены biełaruskimi siełanami. Na wystaŭku patrebny pajaski z uzorami; wyšyŭki, chwartuški, kašuli, kaptury i dr.; rezanyje uzoram rečy z drewa: prašnicy, wałki, pralniki i dr.; hlinianyje wyraby i usio takoje, na čym jość klejno, što heto nia prosta rabota s pad tapara, ale pracawała nad hetym i ludzkaja mysl, ludzki rozum.

Właśc.



## Duša Ukrainy.

(Pamiaci Tarasa Hryhorewiča Šewčenka).

U sobotu 26 marca adbyŭsia u nas, u Jurjewi, wiečer pamiaci Tarasa Hryhorewiča Šewčenka. Sabrałosia uspamianuć hetaho wialikaho narodnaho paeta dosi jak studentoŭ, tak i kursistak. Prohrama była sastaŭlena nadta cikawa. Najpierš student Kornauchaŭ pračytaŭ swoj referat, dzie dobra acharakteryzawaŭ Tarasa Hryhorewiča; potym deklamawali twory paety, ihrali ukraïnskije melodii, piejali jaho pieśni. Serdečna uspaminajučy Šewčenka choćecca i mnie skazać kolki sloŭ ab im što ja wiedaju.



Taras Hryhorewič Šewčenko, jak wiedama, wyjšoŭ z narodu i ŭ samym sabie ŭmiaściŭ najlepšyje starony dušy Ukrainskaj. Chto znaje Šewčenka, toj znaje i Ukrainu, hety poetyčny kutok, ab katorym tak piekna pisaŭ Hohol.—Ale Hohol—heta paet ukraińskich abrazoŭ, taje pieknaści, katoruju čuwać u narodnaj dušy Ukrainy. Šewčenka-ž—heta paet narodnaha ukraińskaha sumleńnia. Wa ŭsich jaho tworach čujecca taja strašennaja biadota ciazkaj epochy paddanstwa, ŭ katoraj radziŭsia paet i kajdany katoraj byli zbity toiki razam sa smierćiu Šewčenka. Jak wiedama, jon pamior 26 lutaho 1861 hođu—cieraz tydzień pašla taho, jak była abwieščena wola. I woś u hetaj strašennaj ciemnacie Šewčenko zjawiŭsia ukraińskamu narodu tym świetym soniejkam, da katoraho ciahnułisia biednyje dušy.—Paet u tyje dni kliče ŭsich, chto maje paddanych-raboŭ, być miłsierdnymi, każe pra luboŭ da swajho mienšaho brata;—jaho čystaja duša rwiecca da woli i swietu.

Da čaho dachadziła skromnašé paety, katoraja potym stała hordašsiju ŭsiaho ukraińskaha narodu, može skazać wiadomy ŭsim ciapier fakt, što jaho siabruki čuć nia siłaj prymusili jaho nadrukawać swaje twory.—«Bajusia»—kazaŭ Taras Hryhorawič,—«bo mo mianie i pabjuć»... I za hetym zjawiŭsia poŭny liryčnaho charastwa jaho «Kobzar» i pieknaja, poŭnaja heroizmu paema «Hajdamaki». Tady-to wyjšoŭ u świet pieršy ukraiński «mužycki paet».

Ađlučeny ad swajho narodu, jon swajmi dumkami rwaŭsia da jaho, i nijak i ničym nielha było supakoić jaho. Ŭ 1843 hođu Šewčenko dostaŭ dyplom «kłaśsnaha akademika» u akademii chudożeŭstw u Pieciarburhu; tady pierad im atkryłasia šyrokaja karjera, ale jon kinuŭ usio i pajechaŭ na Ukrainu..

A dalej—dziesiać ciazkich hadoŭ pryjšlosia prawiaści T. H. Šewčency u sŭlcy, i hety ciżar jon wynios i wyjšoŭ tym samym świetłym, kačaŭšym swoj narod paetam.

Ciapier Šewčenko—heta pieknaja, wialikaja narodnaja lehienda..

**Student Biełarus.**

## Z Biełarusi i Litwy.

(Ad našych karespendentoŭ).

**Minsk.** Minskije žycieli cikawiacca nadto sprawaj pawierennaha kantory archierejskaha doma Čygirowa i ekanoma o. Antonina, katoryje ŭ swaim čacie byli adsunuty ad sprau

čynšewoj ziamli. Ciapier hetymi sprawami zawiedywaje dziakon prywagzalnaj cerkwi o. Šabolinskij.

= U har. dumie kamandziery wodopræwodna elektryčeskaj kamisij, pany Płaŭski i Obrompalski, niezdawolenyje tym, što u ich zrabili rewiziju, atkazywajucca ad swaj



służby. Miż demokratyčnymi wybar-  
ščykami šmat čto hetamu ciešycca.

— Hubernskaje upraŭleńnie da  
sprau miešcowaj ziemskaj haspadar-  
ki zahadało pawietowym upraŭleń-  
niam zrabie wybarnyje spiski da  
wybaroŭ u ziemstwo. Spiski dziełač  
nasieleńnie na džwie čaści: tych,  
što majuć poŭny cenz, i na tych,  
što majuć tolki čaść cenza.

### Mikoła Kamaroŭski.

Wioska **Žortaj**, Minsk. hub. Ba-  
rys. paw. Wioska heta lażyć wiorst  
40 na poŭnać ad Barysawa i wiorst  
z 10 na uschod ad woz. Pielika.  
Kruhom bałoty i lasy, apoš-  
niaje užo bahaćcie hetaj staron-  
ki. Kala ich zarablajuć i z hetych  
zarabotkoŭ tolki i żywuć tutejšyje  
sielanie. Lasy ciapier rubajuć, jak  
mohuć, i ciahnuć usio na Pielik, a  
adtuł papływieć drewa ũ Chierson i  
Ryhu. Ziemia-ž tutka; jak kažuć,  
nadta drennaja: ũsio piasok, dy ka-  
mieńnia, a na požniach apyrc bało-  
ciny ničoha i nie raście. Mała uwa-  
żajuć tutejšyje sielanie na ziamlu;  
časam tak i saŭsim biaz dohledu  
jana zastajecca, bo ũsie na zarabot-  
kach u lesi. Usie sielanie jađuć cia-  
pier čuży chleb, što prywoziac da  
nas čyhunkaj: ale hoładu pakul što  
nima, bo kožny, čto tolki choće,  
może zarabić kala lesu. Zdawałosia-  
by, što takije warunki pawinny  
šmat prašwiatlić narod i praz heta,  
choć na pohlad, palepšyć jaho żyć-  
cio, alež nie: ciemnata tut takaja,  
jakoj nie prychodziłosia mnie ješće  
baćyć. I nia dziwa heta, bo nima  
tut saŭsim dobrych škol; mała, mu-  
sić, rupić Barysaŭskamu ziemstwu  
narodnaja ašwieta. Školki tut nadta  
redkije dy usio cerkoŭna-prychodz-  
kije, a da ich sielanie nawat pry  
usiej swajej ciemnacie ni nadta pry-

čilny. U samym Žortaj školki ni-  
ma, a u susiedniuju, wiorst za piac,  
chodźci niešta troje ci čaewiora  
dziaćiej; heta i ũsie wučonyje ludzi:  
na wioscy bołš hramatnych nima, a  
chat u wioscy 60. U druhoj wioscy,  
dzie ja byŭ, znajšoŭsia adzin hra-  
matny chłopcyk, dyj taho bačka ni-  
jak nia može pryhnać da knižki.  
Skolki pracy jšće treba pałażyć na  
hetu krainu, kab choć krychu raza-  
hnać ciemnatu?

A jana krepka adbiwajecca na  
usim żyćci tutejšym, nawat pry pier-  
šym uzhladzie možna baćyć heta.  
Pry tych zarabotkach, katoryje tut  
jošć, sielanie mahli-b żyć šmat ba-  
haciej i kulturniej. A ciapier čuo nie  
paławina zaroblenych hrošy idzieć  
na harełku, i najbołš zarablajuć nia  
tyje, što dniami rubajuć i ciahajuć s  
kaniom drewa, a tyje, što doma si-  
dziučky tarhujuć harełkaj. A takich  
šynkaroŭ tut šmat.

Ruch biełaruskij ješće nie dat-  
knuŭsia hetaj staronki, ale narod  
nia straciŭ swajej mowy i zwyčajoŭ  
i nie widać kab jon ich čuraŭsia.  
Ale i tut maładyje chłopcy—čto ad  
kupcoŭ a čto u sałdatach—pawy-  
wučywalisia rasiejskich «słowieček»  
i farsiać imi pierad prostym biełar-  
usam. Dumaju, što heta pakul što  
ni strašna.

A. S.

W. **Kniahino**, Minsk. hub. Ni-  
daŭna pryjechaŭ u Kniahino adzin  
četawiek na schodku dy taki pjany,  
što ničoha nia pomniŭ. Pierš chacieŭ  
uležci jon u nadworak da adnaho  
znajomaho, dy nie praz waroty, bo  
tyje byli začynieny, ale praz parkan;  
lezućy paskaŭznuŭsia i pawisnuŭ na  
nahach. Pačaŭ kryčać, i jaho zniali.  
Tady jon pajšoŭ dalej i ũlez u is-  
topku da druhoaho haspadara i tam  
loh spać. Heta było wiečeram. Ra-



nicaj haspadarowa dačka pajšta u istopku pa warywo i, uhledziüşy tam čelawieka, strašenna spužałasia i padniała kryk. Na kryk zbiehliśia susiedzi i chatnije. Ale ũsie bajacca, bo dumali, ťto złodziej. Tady uziali niedzie rewolwer i adzin pačaũ strelač u dźwiery. Za druhim wystreťam pjany rasčučaũsia i pačaũ tak sama kryčač. Pamaťu dabilisja ťto heťa nia złodziej. Na mirawuju wypili harniec harełki, i hety čelawiek pajechaũ damoũ.

— U nas kala Kniahina haťada-je skacina. U hetu niadzielu, 27 marca, wyhnali na pašu karowy, waťy i awiečki. Biednaja ťywioła rykała z hoťadu i choťadu dy ũciekała damoũ u zacišše ad wietru. Sieno u nas pajšto ũ canu: pťaciac za pud 60 i bolš kapiejek, dyj kupio niedzie; saťomu pťaciac pa 30 kap. za pud.

*Jazep Leocha.*

**W. Źytkowičy**, Minsk. hub. Mozyrsk. paw 20 sakawika (marca) u siale Piererowie, turoũskaj wotałci, adna kabietka pakinuła ũ chaci swajo dzicia—dziaũčynku 3 hadoũ. Jak raz hareło u piečy. Dziaũčynka, uzleźy na haračy prypieček, padpalila na sabie adziežu. Maci, pryjšoũşy, zastała jaje nieťywoj na pałcieli, kudy dziaũčynka zdaleťa iťše zajłci.

*Piatruk Niaprosty.*

**Siało Mułniki**, Wil. hub. Wiłejsk. paw. Nia wiedaju, ci jołć dzie lepšaje načalstwo, jak naše wałasnoje mułnickaje. Jano wiadoma, chto dobra pjeć, toj dobra špić, a jak dobra špić, to ni hraşyć. Bieda tolki, ťto, jak nie špiac, to nia ũmiejuć zdzierzacca ad hrech, asabliwa, kali chto z sielan maje jakuju sprawu da ich. Nidaťna bylo tut takoje zdareńnie: Adzin sielanin

dastaũ z Ameryki ťyf-kartu (bilet na prajezd u Ameryku) dla swajej dački, ale jana nie chacieťa jechać, dyk sielanin nadumałsia adastać bilet nazad. Sam-ťe niaũmiejućy napisac adresa, papraśiũ pisara, a pisar skazaũ, ťto ni maje času, dyk nichaj jon paprosić pamočnika. Pamočnik napisau adres i panios piłmo zakleiwać u pakoj pisara. Piłmo pajšto, tolki z Ameryki napisali, ťto piłmo bylo biez ťyf-karty, katoraja kaťtuje 80 z liłkam rubloũ, a zamiesta jaje znajłsi pustuju papieru. Dyk i zhadaj chto tut hreşny: počta amerykanskaja ci pisar?

*B. Poč—ko.*

**H. Dzisna**, Wilensk. hub. 22 marca u 8 hadzin ranicaj, pamaliũşysja i pašniedaũşy, miejscowy ťydok pułciũsia ũ darohu ať da folwarku Dzihuci s cialicaj, kab pramieniać tam na karowu. Prajšoũşy try wiarsty, nahnaũ jaho wiaskowy čelawiek i pyťaje, kudy jon idzie? Źydok jamu kaťe, ťto ũ Dzihuci.—«A, dyk my, značyć, paputniki. A čymťe ty zajmajełsia?»—«Wiedama, kaťe, skuplaju ťčacińnia, ťarscińnia, waťcyńnia, jajki, a druhi raz jak trapicca, dyk i lon». Tak u wiasiołaj tawaryťeskaj hutarcy prajłli jany nia bolš dwuch wiorst. Kali rap tam sielanin, dastaũşy z za pazuchi maťatok, tak krepka udaryũ ťyda ũ łob, ťto toj i pakaciũsia; tady jon biũ leťačaho maťatomk druhi i trećci raz, pakul nie zaklewaũ da ťmierci. Ciołka uciekla. Tady sielanin adčiahnuũ ťyda dalej z darohi, ũ kanawu, u poũnaj nadziei ťto za biũ jaho zusim. Zabraũşy 8 rubloũ hroşy, dzior z noh boty, prykryũ jelnikam i, sprawiũşysja z rabotaj, pułciũsia dalej u darohu.

Praz paru hadzin nie saũsim zabity ťyd staũ pryhadzić da siabie i



prypoūz bliżej da darohi. Widzić jon, što niechta jedzie, dyk pačaŭ zwać, machajućy rukoj, bo hawaryć nia moh; prajeży zabraŭ jaho u razwaliny i prywioz u Dzisnu u balnicu. Jak adciorli jaho lodam, to jon pry poŭnaj pamiaci ūsio raska-zaŭ, ale na drugi dzień pamior. Wybitych mieŭ jon 8 zuboŭ i 7 dzir u haławie. A stałaſia żonka i čaćwiora dzietak sirotami u straŭnaj biednacie. Ubićcy nie zlawili jeſće. Woŝ jakije dzikije ludzi-żwiery traplajuce- ca jſće u nas.

## Z usieh staron.

**Pieczurh.** Synod paſtanawiŭ: nie paſluchaŭſaha jaho prykazu i samawolna wiarnuŭſahosia ū Carycyn manacha lliodora wydalić z miejsca ihumiena Nowosiłskaha manastyra, zabaranie jamu służyć u cerkwi na dwa miesiacy i pierewiaſci ū Tawryčeskuju eparchiju.

= Ciahnuć pad sud pa 362 st. «uloż. o nakaz» deputata H. Dumy Kropotowa (trudawik, ad mużykoŭ Wiatskaj hub.).

= Rada studentoŭ pieczurſkaj politechniki paſtanawiła skončyć za-  
bastoŭku.

= Palicija areſtawala 13 studentoŭ i 9 kursistak, katoryje nale-  
żali da chaŭrusnaj rady pieczur-  
ſkich wyſejſzych ſkoł.

= Areſtawali niekolki rabočych, katoryje należeli da nielehalnaha chaŭrusa drukarskich rabotnikoŭ.

= Hienierała Miedwiediewa se-

natar Nejdhardt addaŭ pad sud za niezakonnyje paſtupki jakije Miedwiediew zrabiŭ. byŭſy členam pieczurſkaj haradzkoj uprawy.

**Rijeŭ.** Atkryłosia, što čyny że-  
leznadarożnaha bataljona ciahali ba-  
hata dabra s cejchhaŭza bataljona.

**Siewastopol.** Tutaka zasudzili na ſmierć matroſa, katory zraniŭ palicejskaho.

**Tomsk.** Rada studentoŭ tomska-  
ho politechničnaha inſtytuta paſtana-  
wiła kinuć baſtawać.

= Ministr narodnaj praſwiety prykazaŭ wydalić 15 studentoŭ s tomskaho uniwersytetu.

**Smalensk.** Adhetul palicija wy-  
sielaje aptekarskich pamočnikoŭ ży-  
doŭ, katoryje nie pracujuć u apte-  
kach.

Na st **Kanhaus** (Ussuryjsk. ž. d.) była cełaja batalija miż ruskimi rabočymi i kitajcami, katorych wysielili za rasijskuju hranicu.

## Z zahranicy.

**Francija.** S Francii na ūwieſ ſwiew razychodzicca wina, katoryje nazywajucca *ſampanskimi* ad imieni francuskaj prowincii, ū katoraj ich robiać. Šampanskaje—adno z najda-  
rażejſzych win. Woŝ jeſće ū tym hodu urad paſtanawiŭ, što ſampanskimi majuć prawa nazywacca tolki tyje winy, jakije wyrablajucca ū departa-  
menci (huberni) Marny, a što u dru-  
hich departamentach, na hetych niel-



ha pisać nazwańnie «šampanskaje». Z hetaj pryčyny šmat chto z ludziej, chto wyrabiali wino, mieŭ wialikije straty, i susiednije departamenty z hetym ščaśliučykam pačali waruchacca. Tady senat zmianiŭ pa-stanaŭleńnie uradu, ale-ž hetym nie-zdawoliŭ departament Marny, i paj šła užo tamaka zawirucha, bo šampanskaje, katoraje raniej padaražeło, ciapier iznoŭ pačalo tannieć.

S pieramienaj cen pieramieniajeca i zarobotak rabočych Apošnije i padniali cełaje paŭstańnie ŭ departamenti Marny. Na ŭsich hramadzianskich budynkach wywiesili rewolucyjnyje čyrwonyje štandary; rabočyje šmat dzie razhramili składy šampanskaho wina,—tak było ŭ Otville i Dizi, dzie zništožena 230 tysiać butelek wina, ŭ Dameri, Wantele, Ai, Eperne, Byli i padpały. U hetyje miastečki wysłano wojsko, katoraje niedapuskaje nikoha da składoŭ wina. ŭ Paryży, staličnym horadzi Francii, ŭsia sprawa narabiła mnoha homanu. Urad abwieściŭ, što uparadkawać sprawa ab tym, jakije miejscy majuć prawa nazywać swajo wino šampanskim razbiare hasudarstwieny Sawiet.

U Anhlii, dzie ciapier idzie zmahańnie narodnaho parlamentu (dumy) s pałataj Łordoŭ (jak-by hasudarstwieny sawiet, u katory karol naznačaje najwialikšych panoŭ hasudarstwa), prawy katoraj deputaty choćuć urezać,—urad nie zabywaje i ab potrebach rabočych. Nidaŭna zawiali zakon, kab usim sastareušymsia pracauńnikom kazna wydawała pensiju na żyćcio; ciapier pryhataŭlajuć

zakon ab strachoucy rabočych ad niedachwatu raboty Častku hrošej na padmohu ŭ časi biezraboécia pawedluh prajektu nowaho zakonu majuć płacić sami rabočyje, z swajho štodziennaho zarabotku; druhuju častku daduć fabrykanty, a reštu kazna.

Jak hety zakon wojdzie ŭ żyćcio, pałažeńnie ŭsiaho rabočaho nasieleńnia šmat palepšyeca. Rabočyje, i tak užo zlučenyje ŭ roznyje chaŭrusy dzieła zmahańnia s fabrykantami za lepšyje warunki pracy, znojduć u nowym zakoni ješče adnu aporu, kali ich haspadary buduć używać proti ich tak-zwanaho lo-kaŭtu,—značyć, wydalać s fabryk, kab prycisnuć i supakoić rabočych hoładam.



#### ВЫГОДНЫЯ ЦѢННЫЯ БУМАГИ

Доходныя, с крупными выигрышами и бесплатной страховкой на 5 лѣтъ.

Допускается разсрочка при незначительномъ задаткѣ съ зачетомъ 6% годовыхъ.

Свѣдѣнія высылаются бесплатно. Т-во торговли цѣнными бумагами БЕРНАР и К<sup>о</sup>, ПАРИЖЪ.

Севастопольск й Бульваръ 30. Писать и адресавать можно по русск.

Redaktar-Wydawiec A. Ulasou.

Drukarnia M. Kuchty Dwarcowaja, d. № 4.